



Laqgħa tal-Kunsill Lokali Ghajnsielem

MINUTI – LAQGHAT TAL-KUNSILL

L-GHAXAR KUNSILL

SEDUTA NRU. 3 – L-Erbgħa 8 ta' Awwissu fit-3:00pm.

Il-Kunsill iltaqa' fl-Uffiċju tal-Kunsill Lokali nhar l-Erbgħa 8 ta' Awwissu fit-3:00pm.

Preżenti

Kevin Cauchi	Sindku
Joseph Debono	Viċi Sindku
Larry Buttigieg	Kunsillier
Stephen Mercieca	Kunsillier
Teddy Saliba	Kunsillier
Lucienne Haber	Segretarju Eżekuttiv

3.1 Talba

Il-laqgħa nbdiat b'talba u giet preseduta mis-Sindku.

3.2 Kunsiderazzjoni u Approvazzjoni tal-Minuti

Inqraw il-Minuti u ġew ikkonfermati.

3.3 Qari ta' l-ittri ta' apologija

3.3.1 Ma kien hemm ittri ta' apologija.

3.4 Komunikazzjoni mis-Sindku

3.4.1 Is-Sindku spjega kif l-attivitajiet tal-Iljeli Sajfin jinsabu għaddejin tajjeb ħafna. Bl-għajjnuna tal-għaqdiet tar-raħal kellna diversi attivitajiet varji li lkoll kemm huma rnekkew. 'GħajnsielemFest' u 'Echoes from the Sea' ilkoll kellhom attendenza tajba ħafna u l-istess l-attivitajiet l-oħra bħal 'Cocomelon Night', 'Tombola in the Square' u l-għajjnuna li offra il-Kunsill għal ikliet li organizzaw l-Għaqda tan-Nar 10 ta' Diċembru, Għajnsielem F.C. u l-Għaqda Armar. Ringazzjament speċjali jmur għal Minsiteru għal Għawdex u l-Ippjanar tal-għajjnuna finanzjarja u self tal-'istage' kif ukoll lil Għajnsielem F.C. li qed joffru li waqt 'Pjazza Pedonali' jifthū l-grawnd għat-tfal u qed ikun hemm attendenza kbira. Jifdal ukoll l-attivitajiet ta' Sportday gol-grawnd nhar is-6 ta' Settembru.

3.4.2 Is-Sindku għamel referenza għal fatt li l-Kunsill tagħna kkomemora l-għoxrin anniversarju tal-ġemelagg bejn Għajnsielem u Tolfa waqt ċerimonja li attenda għaliha huwa flimkien mall-Viċi Sindku Joseph Debono u l-kunsillier Stephen Mercieca f'Tolfarte, Tolfa fl-ewwel ġimgħa t'Awwissu bħala waħda sinjifikattiva. Huwa rrefera wkoll għad-delegazzjoni li ser ikun hawn fostna għal Festa. Żgur li dawn l-iskambji ser jgħinu sabiex ir-relazzjonijiet bejn il-lokalita t'Għajnsielem u dik ta' Tolfa tkompli tissaħħaħ sabiex iż-żewġ komunitajiet ikomplu jgawdu u jitgħallmu minn xulxin filwaqt li tkompli tikber il-ħbiberija ta' bejnietna.

3.4.3 Is-Sindku għamel referenza għas-suggeriment sugġerit minn numru ta' NGOs minn Għajnsielem sabiex l-kamra tal-berġa tittranga u temporanjament sakemm terġa tinfetaħ bħala berġa tibda tintuża mill-għaqdiet għal-laqgħat tagħhom. Is-Sindku spjega li hemm bżonn li jinbidel is-suffitt li ġarrab ħsarat kbar waqt li kienet qed tinbena il-liberija u daħal l-ilma tax-xita kif wkoll jiġi shifted l-aircondition mil-liberija l-qadima. Il-Kunsill qabel li għandha ssir dan it-tip ta' manutenzjoni sabiex eventwalment jekk tibda tintuża bħala berġa tkun irrangata.

3.4.4 Is-Sindku għamel referenza għal fatt li għadna talba sabiex jitwahħlu tlett dog bins godda fi Triq Lord Nelson, Triq il-Ġnien (faċċata ta' Triq ril-Provigarju) u Triq Bengħazi (parti ta' fuq) peress li kellna domanda kbira għalihom. Il-Kunsill qabel ma' din il-proposta. Il-kunsillier Stephen Mercieca ressaq it-talba sabiex jiżdied wiehed fi Triq Baħħara. Sar qbil li għandna naraw hemmx fejn jitpoġġa mingħajr ma jkun ta' nkonvenjent għal ħadd.

3.4.5 Is-Sindku nforma lill-kunsilliera li nhar il-Ġimgħa 23 t'Awwissu se jkollna magħna bħala ospiti grupp ta' tfal mill-Ukrajna li tilfu ġenituri tagħhom fil-gwerra li għaddejjin minnha preżentament. Sar qbil li l-ewwel neħduhom boat trip madwar Kemmuna u wara dawra m'Għajnsielem filwaqt li filgħaxija jospitawhom l-għaqdiet għal ikla tal-Festa.

3.4.6 Is-Sindku qal li nhar it-Tlieta 27 t'Awwissu ma jistax jattendi għal laqgħa tar-Regjun u saqsa min jista jattendi minflok. Sar qbil li ser jattendi l-kunsillier Stephen Mercieca.

3.4.7 Is-Sindku issuġerixxa li jsiru sett ta' publikazzjonijiet għat-tfal tal-iskola bl-istorja t'Għajnsielem. L-iskop hu li it-tfal tagħna li wħud minnhom huma minn familji li m'ilomx ħafna jgħixu fir-raħal tagħna jitgħallmu aktar dwar l-istorja u l-identita' t'Għajnsielem. Qed jiġi sugġerit

ktieb għal kull sena minn Year 1 sa Year 4 u jinkludi fih tpingijiet u informazzjoni edukattiva li tkun addatata skond l-eta' tat-tfal. It-tpingija tista ssir mill-artisti lokali bħal Paul A. Stellini, Vince Caruana u Alex Lateo. Żgur li dawn it-tpingijiet jridu diversi xhur sabiex jitlestew u s-Sindku lest li jieħu ħsieb it-tqassim u nformazzjoni edukattiva. L-akbar biċċa xogħol huma t-tpingijiet.

3.5 Kommunikazzjoni mill-Kunsilliera

3.5.1 Il-kunsillier Larry Buttigieg propona li għandna nibgħatu ittra ta' ringrazzjament lil-Ministeru għal Għawdex tal-fondi u għajna biex issir il-fażi il-ġdida ta' Triq Hamri li ma kinix inkluża fit-tender originali.

3.5.2 Il-Kunsillier Larry Buttigieg propona li għandna norganizzawna Lejla Maltija flimkien ma' xi Għaqda bil-kollaborazzjoni tal-Kunsill. Huwa propona li s-serata tkun tinkludi f'daqqaqa u għana. Il-Kunsill qabel ma' din il-proposta.

3.5.3 Il-kunsillier Larry Buttigieg għamel referenza għal qliegħ li sar mit-Tombli li saru għall-Festa sabiex parti minnhom tmur għall-banda.

3.5.4 Is-Sindku Kevin Cauchi rrefera għall-kollaborazzjoni sħiħa li qed nieħdu mill-għaqdiet u s-sapport tagħhom f'kull attivita' li norganizzaw. Huwa fakkar ukoll li minn naħa tagħna qed inkunu kollaborattivi f'kull attivita' li jagħmlu.

3.5.5 Il-Kunsillier Larry Buttigieg rrefera għas-sala ta' San Guzepp li preżentament ser jagħmlulha refurbishment. Attwalment għaddiet f'idejn l-NGO tal-Awtiżmu għat-terapija tagħhom. Propona li nistgħu nitolbu sabiex aħna ukoll nużawha għal xi attivitajiet fosthom ta' tombli fix-xhur tax-xitwa.

3.5.6 Il-Kunsillier Stephen Mercieca propona li nagħmlu Ġita ta' ġurnata fi Sqallija preferibilmnt għall-aħħar t'Ottubru jew bidu ta' Novembru. Il-Kunsill qabel ma' din il-proposta.

3.5.7 Il-kunsillier Teddy Saliba għamel referenza għal Pasta/tombola night li ser jiġi organizzat għada u li bħala catering ser jieħu ħsieb kollox l-istabiliment Giuseppe' għal prezz ta' €8 kull persuna u l-qliegħ li jifdal imur għal festa u banda.

3.5.8 Il-kunsillier Teddy Saliba fakkar sabiex norganizaw il-Laqgħa tal-Lokalita. Sar qbil li l-laqgħa għandha ssir fil-ġimghat li ġejjin.

3.5.9 Il-kunsillier Teddy Saliba rrefera għal fatt li għandu diversi wheelchairs li jkun jista jgħaddihom lill-Kunsill għal self lil min jiġi b'zonnhom. Sar qbil li meta niġu biex nisilfuhom nitolbu donation għall-Arka u nagħmlu kuntratt ta' sitt xhur.

3.5.10 Il-Viċi Sindku Joseph Debono għamel referenza għal fatt li hawn ħafna tfal jiġru fil-lokal wara 10pm u qed jitfgħu l-fire creackers għal bibien tan-nies. Is-Sindku wiegħbu li l-Community Police qed jiġi kull filgħaxija minħabba din il-problema sakemm jaqbdhom fil-fatt u jieħdu passi kontrihom.

3.5.11 Il-Viċi Sindku Joseph Debono għamel referenza għall- parkeġġ li qed isir f'kantuniera fi Triq Malta u qed jitolbu għal double yellow lines. Is-Sindku infurmaħ li ser jieħu ħsieb li jsir kemm dak u anke il-bqija ta' triq Harmi.

3.5.12 Il-Viċi Sindku Joseph Debono għamel referenza għas-sigra li hemm fi Triq Borġ Għarib sabiex niżbruha għax qed tagħmel ħafna ħsara lil proprjetajiet li hemm quddiema. Is-Sindku wiegħbu li fil-pjan li dna ix-xogħol isir fl-istagun tax-xitwa.

3.6 Korrispondenza

3.6.1 Ġie trattata l-ilment ta' ħtieġa ta' double yellows lines fil-kantuniera ta' proprjeta fi Triq il-Ġnien kantuniera ma' Triq il-Provigaraju. Sar qbil li għandna nitolbu ritratt lir-resident.

3.6.2 Ġiet trattata t-talba għal- loading / unloading bay quddiem l-istabiliment 'Shira Living Design', Triq l-Imġarr Għajnsielem. Sar qbil li din it-talba għandha tiġi riferita lit-Transport Malta.

3.7 Update dwar il-proġetti

3.7.1 Is-Sindku Kevin Cauchi ta update dwar l-andament tal-proġetti li għaddejjin bħalissau sar qbil dwarhom:-

3.7.2 *Proġett tal-Misraħ fi' Pjazza Madonna ta' Loreto*

- Il-Perit qed jaħdem fuq l-specifikazzjonijiet tal-materjal filwaqt li jlesti l-applikazzjoni mal-Awtorita tal-Ippjanar għal fondi u qed nistennew l-prezentazzjoni tal-ewwel kunċett tad-disinn.
- Twaħħlu bankijiet u bins temporanji provduti mill-Paroċċa t'Għajnsielem filwaqt l-Kunsill ser inaddaf madwarom. Eventwalment wara l-festa nagħmlu żewġ flood lights biex jibqgħu hemm permanenti.
- Se titalab stima għal 'light design' minn kumpaniji li għandom esperjenza ta' proġetti ta' Knejjes u pjazzez oħra f'Għawdex.
- Żbir sigar lest.

3.7.3 Triq Hamri

- L-ewwel saff tat-tarmak lest

3.7.4 Proġett ta' Bollards, pavimentar u Illuminazzjoni quddiem il-każini.

- Il-fanali twaħħlu
- Qed jigi ipplanat sabiex ix-xogħol jibda aktar tard din is-sena

3.7.5 Ġnien quddiem l-iskola Primarja

- Ix-xogħol huwa pplanat li jibda f'Ottubru
- L-fondi huma minn skema ta' Ambjent Malta.
- Saret talba mal-Ministru għal Għawdex sabiex la se tinqala il-parti ta' quddiem l-iskola, jsir wkoll l-cladding tal-rham mal-faċċata tal-iskola. L-ammonti ta' spejjeż skond il-Boq tat-tender li giet awarded mhumiex sostanzjali u għalhekk ikun ta' benefiċċju kbir għal kulhadd jekk dan isir.

3.7.6 Proġett Water Catchment Pjazza tad-Dehra

- Qed nistennew sabiex jsir onsite meeting sabiex ix-xogħol jibda aktar tad din is-sena. Il-Kunsill Lokali ġab estensjoni (addendum) minn Ambjent Malta sa Ġunju 2025.

3.7.7 Proġett Playingfield Amabile Cauchi

- Tender għalaq u għaddej il-proċess ta' l-evalwazzjoni tal-offerti.

3.7.8 Bini Arkata

- Eko-Għawdex iffirmaw li jidhlu bhala partners sabiex niksbu 100% tal-fondi neċċessarji mid-DPF minflok 80%.
- Qed nistennew mill-Perit saibex jfassal dokument tat-tender u l-bqija tad-dokumenti rikjesti mill-Bord tad-DPF tal-Awtorita tal-Ippjanar.

3.7.9 Ġnien Briegħen mal-Kunsill tax-Xewkija

- Se jsiru diskussjonijiet mas-Sindku l-ġdid tax-Xewkija sabiex naraw kif se jkun il-pjan ta' hidma fuq dan il-proġett.

3.7.10 Tindif tal-Wied Simirat

- Ix-xogħol ta' tindif għaddej b'rata tajba u bħalissa qed jinbnew il-ħitan tas-sejjeħ tal-ġnub.

3.8 Aġġornament dwar il-Proġett tal-Pjazza

3.8.1 Għal din il-laqgħa kien mistieden il-Perit Godwin Sultana biex jagħti spjegazzjoni dwar il-pjanti tal-proġett iżda peress li jinsab indispost dan is-sugġett ser jiġi pospost għal-laqgħa li jmiss.

3.9 Laqgħa mal-NGO – Għawdix

3.9.1 Prezenti għal-laqgħa kellna lis-Sur Luke Said ambjentalist li jirrappreżenta lil Nadur Nadif u l-NGO Għawdix. Is-Sur Said spjega kif qed jiltaqa' mal-Kunsilli Lokali kollha sabiex jiskopri x'issues u problemi nħabbtu wiċċna magħhom b'mod partikolari fejn tidhol distruzzjoni tal-kultura kaġunata mill-overpopulation u żvilupp eċċessiv. Huwa talab lill-Kunsill sabiex jiddiskuti miegħu issues u problemi li għandna u li huma bhala NGOs ambjentali jistgħu jghinu sabiex jagħmlu pressure fuqhom.

3.9.2 Giet diskussa wkoll l-applikazzjoni tal-proġett tal-Forti Chambray kif wkoll il-pożizzjoni ta' l-għaqda 'Għawdix' f'dan ir-rigward. Is-Sindku rrefera għal pożizzjoni tal-Kunsill Lokali t'Għajnsielem li filwaqt li se jkun qed jistenna l-pożizzjoni tas-Supretendent responsabbli għall-Wirt Kulturali, irreġistra wkoll bhala 'interested party' fiż-żewġ applikazzjonijiet mal-Awotrita tal-Ippjanar. Madanakollu, gie enfasiżżat li l-ħsara saret fis-snin disgħajn meta din il-fortizza, minkejja l-oġġezzjonijiet u protesti tal-Kunsill, għaddiet f'idejn il-privat għal żvilupp kummerċjali. Il-prijorita tal-Kunsill f'dan l-istadju u fiċ-ċirkustanzi prezenti hija li jiġi restawarat is-swar, il-polverista u l-bini tal-kavallieri kif ukoll titranġa t-triq biswit il-fortizza fuq ir-riħ tax-Xatt l-Aħmar għaliex fil-preżent hija inaċċessibli u f'perikolu li tikkrolla. Huwa wkoll ta' priyorita għal Kunsill li jara li s-swar jibqgħu aċċessibli għal pubbliku filwaqt li l-foss jinfetaħ bhala spazju miftuħ u pubbliku. Il-Kunsill jittama li f'din il-fortizza, jitlesta l-kostruzzjoni li fadal kemm jista jkun malajr għaliex Forti Chambray issa ilu għaddej bhala "sit ta' kostruzzjoni" għal aktar minn 25 sena. Ix-xewqa tal-Kunsill hi wkoll li jekk se jkun hemm lukanda u stabilimenti kummerċjali, dawn jattiraw turizmu ta' kwalita u joffru opportunita ta' impjeg għal-lokal. Il-Kunsill qed jitkellem wkoll mal-iżviluppaturi prezenti sabiex il-foss joffri wkoll spazju miftuħ ta' 'obstacle course' għal persuni b'dizabilita' fuq sugġeriment tal-Voice For Inclusion Gozo Association għal tfal b'awtiżmu.

3.9.3 Kemm il-Kunsill Lokali kif wkoll is-Sur Said qablu li dejjem għandna naħdmu id f'id fl-aħjar interess t'Għawdex filwaqt li jinstab bilanċ sostenibli bejn l-iżvilupp u l-ħarsien tal-amjbent u wirt storiku.

3.10 Preżentazzjoni tal-publikazzjoni dwar il-Banda San Guzepp u l-Festa

3.10.1 Waqt il-laqqgħa gie mistieden Grezzju Grech l-awtur tal-publikazzjoni "Ta' Loretu" li nkitbet fl-okkazzjoni ta' għeluq il-mitt sena mit-tqegħid tal-ewwel ġebbla tal-Knisja. Il-publikazzjoni tikkonsisti f'informazzjoni ntensa dwar il-banda u l-festa t'Għajnsielem. Huwa preżenta xi kopji ta' din il-publikazzjoni lill-Kunsill għall-użu tiegħu. Is-Sindku u l-kunsilliera rringrazzjawk u fahhruh għal dan it-teżor ieħor għal-lokalita' ta' Għajnsielem.

3.11 Preparamenti Festa 2024

3.11.1 Is-Sindku rrefera għall-preparamenti kbar meħtieġa sabiex tiġi organizzata l-festa anke minn naħa tal-Kunsill Lokali fosthom:-

3.11.2 IMMANIĠJAR TA' TRAFFIKU

- Nhar it-13 t'Awwisu saret laqqgħa bejn Sindku, Arcipriet u Supretindent tal-Puluzija fejn gie diskuss l-immaniġjar tat-traffiku speċjalment il-Ġimgħa waqt il-Marc tal-Balzunetta.
- Ġejna mitluba ngibu żewġ ufficjali ta' Transport Malta sabiex it-traffiku jgħaddi lejn il-Heliport u Grand Hotel waqt li Imgarr Road tkun magħluqa.
- Il-ħaddiema tal-Kunsill se jjaqqsmu wkoll il-barriers mnejn se jgħaddi il-marc.
- Id-dawra tal-Pjazza miż-żewġ naħhat tal-Knisja se tkun magħluwa l-ġimgħa kollha

3.11.3 LATTRINA PUBBLIKA

- Il-Kunsill qabel li l-lattrina pubblika għandha tibqa miftuħa sa tard bil-lejl sa xhin jispicca il-marc u żfin/show ta' wara
- Il-Kunsill qabel li għandu jqabba għassa mal-għassa l-hin kollu sabiex jassiguraw li ma ssirx hsara.

3.11.4 PUNTI OHRAJN

- Se jinkrew żewġ floodlights għal Pjazza Tolfa billi din is-sena se tibda għal ewwel darba banda minn hemm fil-Marc tal-Hamis 29 t'Awwissu. Il-marc ser jibda minn hemm fuq tal-Kunsill.
- Stedina għas-Sindku u Kunsilliera għal programm tal-Banda nhar it-Tlieta, 27 t'Awwissu u l-Pontifikal nhar il-Hadd 1 ta' Settembru.

3.11.5 MOBILE TOILETS

Bhas-snin l-imghoddija minhabba l-influs kbir ta' nies li jkun hawn fil-festa, jkun jinthtieg li npoggu bosta mobile toilets. Sar qbil l-għandhom jitpoggew kif gej:-

HADD 25 T'AWWISSU

x2 mobile toilets wara l-każin tal-Banda;

TNEJN 26 T'AWWISSU TAL-HADD 1 TA' SETTEMBRU

x2 mobile toilets Pjazza 10 ta' Dicembru parking area (all week)

HAMIS 29 T'AWWISSU

x1 Triq Dun Frangisk Mizzi (off Triq Simirat)

ĠIMGHA 30 T'AWWISSU

x2 mobile toilets quddiem 'first & last bar' f'Triq Imgarr

x1 mobile toilet Triq Cordina wara l-screen faċċata tas-showroom

x2 quddiem 'Easy Bet' Ghajnsielem Street'

x1- Ghajnsielem street c/w bahhara street (NEW)

IS-SIBT 31 T'AWWISSU U HADD 1 TA' SETTEMBRU

x2 mobile toilets at Pjazza tad-Dehra

3.11.6 Is-Sindku Kevin Cauchi għamel referenza għall-istedina li l-Kunsill irċieva mingħand l-Arċipriet sabiex nattendu għal Pontifikal tal-Festa nhar l-1 ta' Settembru 2024.

3.11.7 Stedina oħra li l-Kunsill għandu hija dik għall-kunċert tal-banda li ser jinzamm nhar it-Tlieta t'Awwissu 2024.

3.12 Delegazzjonijiet minn Tolfa u Loreto għal Festa 2024

3.12.1 Għal dawn il-ġranet ser ikunu fostna delegazzjoni minn Loreto akkumpanjata mill-Viċi Sindku Nazzareno Pighetti kif ukoll oħra minn Tolfa akkumpanjata minn Onor Alessandro Battilocchio. Ser jiġu ospitati wkoll ir-rebbieħa tal-grupp Olimpiadi ta' Tolfa. Sar qbil li għandna norganizzaw laqgħa uffiċjali magħhom nhar is-Sibt 31 t'Awwissu fis-7:00pm fis-sala tal-Kunsill.

3.12.2 Għalhekk is-Sindku saħaq li huwa importanti li kull kunsillier jagħti daqqa t'id fil-logistika u tranport matul il-ġranet tal-Festa.

3.13 Hruġ tat-Tender tal-Manutenzjoni tal-Latrina Pubblika tal-Pjazza

3.13.1 Il-Kunsill qabel li għandu jiddraftja u jippublika l-offerta tal-manutenzjoni tal-Latrina Pubblika tal-Pjazza. Importanti ħafna li ndaħħlu l-klawsola li wara tlett warnings bil-miktub jaqa l-kuntratt.

3.14 Cleanup Event

3.14.1 Is-Sindku għamel referenza għall-Cleanup events li ser jiġu organizzati fl-okkażzjoni tal-Cleanup the World. Il-Kunsill qabel li bħala tindif għandu jsir nhar il-Ġimgħa 20 ta' Settembru fil-5:00pm fil-masġar ta' Lourdes, u is-Sibt 21 ta' Settembru billi jitnaddaf il-Wied tal-Gudja u s-sisien ta' Lourdes bil-għajjnuna tal-ERRC. Sar qbil ukoll li bħala għarfien ta' din il-kampanja għandna nqassmu boroż tar-riciklaġġ lil kull residenza.

3.15 Approvazzjoni tal-Pagamenti

3.15.1 Ġie preżentat il-kont tal-kuntrattur Mark Attard kif ċertifikat mill-Perit Godwin Sultana għaall-ammont ta' €36,666.73 li jinkludi bosta xogħolijiet skond il-kont dettaljat. Il-Kunsill approva l-kontenut tal-kont u l-ħlas tiegħu.

3.15.2 Ġiet preżentata l-iskeda numru 134 għall-approvazzjoni. Il-pagamenti ġew approvati.

3.16 Tmiem tal-laqgħa u data tal-laqgħa li jmiss.

Il-laqgħa ntemmet fis-6:30 ta' filgħaxija u giet agġornata għal nhar il-Hamis 26 ta' Settembru 2024 fit-3:30pm.



Kevin Cauchi
Sindku



Lucienne Haber
Segretarju Eżekuttiv

